



B S N L Employees Union

M.P. Circle, BHOPAL

(Regd. No. 4896)

(The Only Recognised union in BSNL)

OFFICE:1195,Lal Kothi,Near Brij Sweets,Shahi Naka Road,Gulauatal,Garha,JABALPUR,(MP)

Phone:- 0761-2425789

Website:- www.bsnleump.org

Mobile:- 94251 24499

Circle Secretary

Email:srnayak68@yahoo.in

Circle President

S.R.Nayak

B.S.Raghuwanshi

कमांक:बीएसएनएलईयूएमपी /

दिनांक 04.02.2011

प्रिय साथियो,

दिनांक 01.02.2011 को यूनियन की मान्यता के लिए राष्ट्रीय स्तर पर मतदान हुआ था तथा दिनांक 03.02.2011 को मतगणना हुई। चुनाव कार्यक्रम के अनुसार आज दिनांक 04.02.2011 को औपचारिक रूप से चुनाव परिणामों की घोषणा की जावेगी किन्तु अनौपचारिक रूप से चुनाव परिणामों की घोषणा हो गई है।

चुनाव परिणाम के अनुसार मध्य प्रदेश परिमंडल में बी एस एन एल एम्प्लाइज यूनियन के नेतृत्व में यूनाइटेड फोरम ने 833 मतों के अन्तर से विजय पताका फहराई है। मुख्य मुकाबला, बी एस एन एल एम्प्लाइज यूनियन तथा एन एफ टी ई के बीच था। बी एस एन एल ई यू को 4277 तथा एन एफ टी ई को 3443 मत प्राप्त हुए हैं। मध्य प्रदेश परिमंडल में कुल मतदाताओं की संख्या 8884 थी तथा 8503 मतदाताओं ने अपने मत का प्रयोग किया है। इस प्रकार बी एस एन एल ई यू ने कुल मतदान के 50% से अधिक मत प्राप्त करके विजय हासिल की है जबकि कुल मतदाताओं की संख्या (8884) के 48.14% मत प्राप्त किए हैं।

इसी प्रकार राष्ट्रीय स्तर पर बी एस एन एल ई यू ने 106706 मत प्राप्त किए हैं, जबकि एन एफ टी ई ने 80214 मत प्राप्त किए हैं। अतः बी एस एन एल ई यू के नेतृत्व में यूनाइटेड फोरम ने 26492 मतों के अन्तर से शानदार जीत दर्ज कराई है। एफ एन टी ओ को मध्य प्रदेश परिमंडल में 345 मत प्राप्त हुए हैं जबकि राष्ट्रीय स्तर पर इसे 15474 मत प्राप्त हुए हैं।

उल्लेखनीय है कि, बी एस एन एल एम्प्लाइज यूनियन के नेतृत्व में यूनाइटेड फोरम की यह चौथी लगातार विजय है। गुप्त मतदान के द्वारा लगातार भारी बहुमत के साथ लगातार चौथी बार विजय प्राप्त करना किसी भी ट्रेड यूनियन संगठन के लिए बहुत बड़ी बात है जो इस बात का द्योतक है कि इस यूनियन के प्रति कर्मचारियों का अटूट विश्वास है।

बी एस एन एल एम्प्लाइज यूनियन, मध्य प्रदेश परिमंडल का सचिव मंडल अपने सभी जिला/शाखा सचिवों, सक्रिय कार्यकर्ताओं तथा परिमंडल यूनियन पदाधिकारियों के प्रति आभार व्यक्त करता है जिन्होंने रात-दिन परिश्रम करके कर्मचारियों का विश्वास कायम रखने में शानदार कामयाबी हासिल की है। इसी प्रकार, सचिव मंडल, यूनाइटेड फोरम के घटक संघों के उन नेताओं के प्रति आभार व्यक्त करता है जिन्होंने अपनी सक्रिय भूमिका के द्वारा इस शानदार सफलता को सम्भव बनाया है।

अंत में सभी जिला सचिवों/शाखा सचिवों का आह्वान किया जाता है कि, आज दिनांक 04-02-2011 को शालीनता पूर्वक विजय दिवस मनावें तथा आपस में मिठाइयां वितरित करें।

शुभ कामनाओं के साथ

आपका साथी

(एस.आर.नायक)
परिमंडल सचिव